

## छात्र कॉपियों की दोबारा करा सकेंगे अब जांच

एकेटीयू

लखनऊ | निज संवाददाता

एपीजे अब्दुल कलाम प्राविधिक विश्वविद्यालय (एकेटीयू) की तर्ज पर नए सत्र से पॉलीटेक्निक छात्रों की कॉपियों का भी दोबारा मूल्यांकन हो सकेगा। इसके लिए परिषद की ओर से दोबारा मूल्यांकन कराने का प्रस्ताव बनाकर शासन में भेज दिया गया है। दोबारा मूल्यांकन कराने के लिए छात्रों को ऑनलाइन आवेदन करना होगा साथ ही प्राविधिक शिक्षा परिषद की ओर से तय की गई फीस भी देनी होगी।

परिषद के एक अधिकारी ने बताया कि रिजल्ट में हुई गलतियों को देखते हुए दोबारा मूल्यांकन कराने का प्रस्ताव बनाकर शासन में भेज दिया गया है। प्रस्ताव पारित होने के बाद किसी छात्र को लगता है कि उसकी कॉपी का सही मूल्यांकन नहीं हुआ है तो वो अपनी कॉपी का दोबारा मूल्यांकन कराने के लिए आवेदन कर सकेगा।

उन्होंने बताया कि कॉपी के मूल्यांकन के बाद छात्र का नम्बर प्राप्त नम्बर से 10 प्रतिशत से अधिक या कम होगा तभी उसके नम्बर में कोई भी परिवर्तन किया जाएगा। अधिकारी के अनुसार ने मूल्यांकन के लिए वो छात्र ही आवेदन कर सकेंगे जो एक या दो विषयों में फेल होंगे। दो से अधिक विषयों में फेल छात्र

अच्छी खबर

- दो से अधिक विषयों में फेल छात्रों को नहीं मिलेगा फायदा
- मूल्यांकन में दस प्रतिशत से अधिक की बढ़ोतरी पर ही बदलेंगे नम्बर

ऑनलाइन होंगे आवेदन

सचिव ने बताया कि परीक्षा परिणाम आने के बाद छात्रों को परिषद कार्यालय पर न आना पड़े इसके लिए आवेदन करने की प्रक्रिया ऑनलाइन रखी जाएगी। छात्रों को अपनी कॉपी का मूल्यांकन कराने के लिए प्रति पेपर फीस जमा करना होगा। उन्होंने बताया कि फीस का निर्धारण प्रस्ताव पारित होने के बाद लिया जाएगा। गौरतलब है कि बीती 28 जुलाई को जारी रिजल्ट में हजारों छात्रों ने कम नम्बर मिलने और मूल्यांकन सही नहीं होने की शिकायत की थी।



मूल्यांकन कराने के लिए पात्र नहीं होंगे। वर्तमान समय में प्रदेश की 99 सरकारी, 336 निजी, 18 सहायता प्राप्त और पांच अन्य संस्थाओं से संचालित कुल 458 संस्थाओं में दो लाख से ज्यादा छात्र पढ़ाई कर रहे हैं।

Sheet